

## انہارِ تعزیت

یہ خبر پاکستان فارسٹ انسٹی ٹیوٹ میں نہایت رنج و الم کے ساتھ سنی گئی کہ مرزا مسعود احمد صاحب ڈی۔ آئی۔ جی۔ جنگلات ۲۳-۲۴ اکتوبر ۱۹۸۳ء کی درمیانی شب اسلام آباد میں انتقال فرما گئے۔

اِنَّا لِلّٰہِ وَاِنَّا اِلَیْہِ رَاجِعُوْنَ ط

مرحوم کی اس پُر ملال موت پر پاکستان فارسٹ انسٹی ٹیوٹ کے تمام افراد آپ کے غم میں برابر کے شریک ہیں۔

مرزا صاحب (مرحوم) نے اگرچہ ۱۹۴۹ء میں اپنی ملازمت کا آغاز کیا اور تقریباً ۳۳ سال تک محکمہ جنگلات میں مختلف حیثیتوں سے ملک و قوم کی احسن طریقے سے خدمت سرانجام دیتے رہے۔

وہ اپنی وفات سے قریباً دو سال قبل اسلام آباد میں بطور ڈی۔ آئی۔ جی۔ (جنگلات) آئے اور اس حیثیت سے اس ادارے سے منسلک رہے۔ وہ متعدد بار پشاور بھی تشریف لائے اور اس ادارے کی فلاح و بہبود کے لئے ہمیشہ تگ و دو کرتے رہے۔ ہم مرحوم کی ان خدمات کا تہہ دل سے اعتراف کرتے ہیں۔

مرحوم نہایت سادہ دل، سادہ مزاج، نیک دل اور دیندار انسان تھے۔ ہماری دعا ہے کہ اللہ تبارک و تعالیٰ انکی مغفرت فرمائے، جنت الفردوس میں جگہ دے اور سپہندگان کو صبر جمیل عطا فرمائے۔ آمین !